

प्रेषक,

मंजुल कुमार जोशी,  
अपर सचिव,  
उत्तरांचल शासन।

सेवामें,

पुलिस महानिदेशक,  
उत्तरांचल।

गृह अनुभाग-2

देहरादून, दिनांक, 17 जुलाई, 2004

विषय:- जनपद देहरादून के स्व० हे० कान्स० 68 स० पु० सुभाष सिंह नेगी के परिवार को उ० प्र० पुलिस (असाधारण) पेंशन नियमावली-1961/1975 के अन्तर्गत असाधारण पेंशन स्वीकृति।

महोदय,


उपर्युक्त विषयक आपके पत्र संख्या-डीजी-दो-88/2001 दिनांक 20.11.2002 के सन्दर्भ में मुझे यह कहने का निदेश हुआ है कि उ० प्र० पुलिस (असाधारण) पेंशन नियमावली-1961/1975 के नियम-3 के अन्तर्गत राज्यपाल महोदय जनपद देहरादून के स्व० हे० कान्स० श्री सुभाष सिंह नेगी, जिनकी मृत्यु दि० 10.12.98 को वरिष्ठ पुलिस अधीक्षक देहरादून के आवास में गार्ड कमाण्डर के रूप में निरीक्षण पुस्तिका में टिप्पणी अंकित कराकर वापस ड्यूटी पर लौटते समय राजकीय कार्यों के सम्पादन के बीच वाहन दुर्घटना के कारण हुई है। अतः उनकी आश्रित पत्नी विधवा श्रीमती श्रीदेवी को निम्नलिखित पेंशन तथा ग्रेज्युटी दिये जाने की स्वीकृति प्रदान करते हैं:-

1- पेंशन रु० 4837.00 ( मूल वेतन रु० 3965 + मंहगाई भत्ता रु० 872) (रु० चार हजार आठ सौ सैंतीस मात्र) प्रतिमाह स्व० हे० कान्स० सुभाष सिंह नेगी की अधिवर्षता आयु तक अथवा विधवा की मृत्यु या पुनर्विवाह की तिथि, जो भी पहले हो, तक प्राप्त होगी। तदुपरान्त विधवा की मृत्यु अथवा पुनर्विवाह के अलावा की स्थिति में उक्त पेंशन साधारण पेंशन नियमों के अनुसार दी जायेगी।

2- नवीन पारिवारिक पेंशन योजना, 1965 के अन्तर्गत विधवा को स्वीकृत पेंशन तथा ग्रेज्युटी की धनराशि उपरोक्त स्वीकृत की गई पेंशन तथा ग्रेज्युटी में से समायोजित कर ली जायेगी।

3- उ० प्र० शासन गृह (पुलिस) अनुभाग-6 के पत्र संख्या-1866पी/छ:- पु-6-1000(47)/2002 दिनांक 31 अगस्त 2002 के साथ प्राप्त चरित्र पंजिका मूलरूप में आपको वापस प्रेषित की जा रही है। कृपया भुगतानादेश निर्गत करके शासन को यथाशीघ्र अवगत कराने का कष्ट करें।

4- उक्त पेंशन दिनांक 11 दिसम्बर 1998 से देय होगी और इसका भुगतान कोषागार देहरादून से होगा और इस धनराशि का व्यय अनुदान संख्या-7 के लेखाशीर्षक-2071-पेंशन तथा अन्य सेवा निवृत्ति हित लाभ-01-सिविल के अधीन सुसंगत इकाई के नामे डाला जायेगा। अधिवर्षता की तिथि के उपरान्त उक्त पेंशन उ० प्र० पुलिस (असाधारण) पेंशन नियमावली-1961 एवं प्रथम संशोधन नियमावली, 1975 में उल्लिखित शर्तों के अनुसार पुनरीक्षित की जायेगी।

 16/7/2004

5- यह आदेश वित्त विभाग के अशासकीय सं०-678/वि०अनु०-3/2004 दिनांक 2 जुलाई 2004 में प्राप्त उनकी सहमति से निर्गत किये जा रहे हैं।  
संलग्नक:-यथोपरि।

भवदीय,

(मंजुल कुमार जोशी)  
अपर सचिव।

संख्या व दिनांक उपरोक्त।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, (लेखा एवं हकदारी) उत्तरांचल, ओबराय मोटर्स बिल्डिंग, माजरा, देहरादून।
- 2- वरिष्ठ पुलिस अधीक्षक, देहरादून।
- 3- वरिष्ठ कोषाधिकारी, देहरादून।
- 4- निदेशक, लेखा एवं हकदारी, उत्तरांचल 23 लक्ष्मी रोड़, देहरादून।
- ✓ 5- वरिष्ठ तकनीकी निदेशक, एनआईसी, उत्तरांचल सचिवालय, देहरादून।
- 6- वित्त अनुभाग-3
- 7- श्रीमती श्रीदेवी पत्नी रम० हेड कान्स० सुभाष सिंह नेगी निवासी शिवपुर कालोनी, मोहिनी रोड़, रिस्पना नदी, अधोईवाला, देहरादून।
- 8- गार्ड फाइल।

आज्ञा से,

(मंजुल कुमार जोशी)  
अपर सचिव।